

Pita

ndê bapia tilu-nga

Yom whê bapia dindec sa-nga

Pita to ndê bapia tilu-nga hêganôn lau sêkên whiŋ-nga naŋ sêmbo babalip yêc nom ŋagameŋ tidau-tidau. Iŋ to bu kên puc ŋac pi kêdôhônwaga tasanŋ daêsam naŋ sêhôn asê. Lau dau sêndôhôn lau bu Yisu oc mbu meŋ dom, ma sêsôm bu mêtê sac iŋ mêtê ŋayham.

Pita po lau sêkên whiŋ-nga sa tu ŋac si lêŋ ti sakiŋ-nga ma kêgilí ŋac bu sêlhac ŋaŋga tu Yisu-nga. Iŋ whê sa bu Yisu mbu meŋ ŋagahô dom, ŋahu bu Anötö atac whiŋ bu lau hoŋ sênem dau kwi, ma sêtap Anötö ndê mwasiŋ nem ŋac si-nga sa, dec tiŋambu Yisu oc mbu meŋ. Ma iŋ kên puc lau pi ŋagêyô sac naŋ gic waê kêdôhônwaga tasanŋ, ma pi lau hoŋ naŋ sêtec yom ŋandô ma sêsap mêtê sac dôŋ.

Pita gic hu ndê bapia tilu-nga

1 ¹Aô Saimon Pita, Yisu Kilisi ndê aposel ti ndê ŋgac akiŋ, gato bapia dindec têŋ mac lau naŋ akên whiŋ iŋ. Anötö kêmwasiŋ mac awhiŋ yac ŋa mwasiŋ ŋayham kêlêc, dec dati lau dakên whiŋ-nga. Ma yac dakên whiŋ bocdec bu, Anötö gêlic yac datôm lau gitêŋ tu Yisu Kilisi, yac neŋ Anötö ma Iŋgac Gêm Yac Si-nga, naŋ ndê lêŋ gitêŋ-nga. ²Yac atêŋ mbec bu Anötö kên gauc têŋ mac bu aŋyalê iŋlu yac neŋ Pômdau Yisu Kilisi, e iŋlu si mwasiŋ ti yom malô êŋsalê mac ahuc.

Anötö ndê kêyaliŋ ti kêgalêm yac sa ŋa-ŋandô

³Anötö kêgalêm yac sa, ŋahu sip iŋ dau ndê ŋawasi atu ti ndê mêtê gitêŋ. Ma iŋ kêmwasiŋ yac ŋa iŋ dau ndê ŋaclai atu, dec puc yac dôŋ bu dambo taŋli ti datoc iŋ sa ŋapep ŋa yac neŋ lêŋ hoŋ. Ma yac datôm bu dakôm bocdinaŋ, ŋahu bu iŋ ndê ŋaclai gêm yac sa bu taŋyalê iŋ tidôn. ⁴Ma tu iŋ dau ndê ŋawasi ti mêtê gitêŋ-nga, dec iŋ gic bata bu kên mwasiŋ atu ma ŋayham kêlêc têŋ yac. Ma mwasiŋ dau oc kôm gwelenŋ yêc yac neŋ ŋalôm, tu bu nem yac kwi-nga e dasa neŋ lêŋ gitêŋ ti dabuŋ

en ma datôm iŋ dau, ma dalhö su yêc lêŋ dandinan-ŋga nan gic waê lau nan sêsap mêtê ŋalôm ŋagalac-ŋga dôŋ.

⁵Tu yom hoŋ dinan-ŋga dec ayob daôm ŋapep bu mac nem akêŋ whiŋ ti gêŋ ŋandô mbasi-ŋga dom. Asa nem lêŋ akêŋ whiŋ-ŋga ti nem ŋalôm sambuc, ma asap mêtê ŋayham dôŋ. Ma ati lau tigauc tu lêŋ ŋayham bu asa-ŋga. ⁶Atimêtê daôm ŋapep, ma alhac ŋanŋa en. Asa nem lêŋ hoŋ ŋapep en, tu bu atôc asê bu mac atoc Anötö sa. ⁷Ma asap mêtê atac whiŋ nem asidôwai-ŋga dôŋ e andic dabiŋ nem lêŋ atac whiŋ lau hoŋ-ŋga. Ŋalêŋ dinan dec mac nem akêŋ whiŋ oc ti gêŋ ŋandô mbasi-ŋga dom. ⁸Mêtê hoŋ dinan bu êŋsôwec tiatu-tiatu ŋapan e tidôŋ mac ŋandô, dec mac nem gauc aŋyalê yac neŋ Pômdau Yisu Kilisi-ŋga oc ti gêŋ ŋambwa ma ŋandô mbasi-ŋga dom. ⁹Bu asa nan sôm bu iŋ kêyalê Pômdau, magoc kôm mêtê ŋayham-ŋayham dinan dom, nan gitôm ŋamalac tandô pec nan gêlic gameŋ dom, ma iŋ kêlhiŋ siŋ bu sac hoŋ nan iŋ kôm muŋ-ŋga, nan Anötö suc kwi su ma kêgwasin iŋ ndê ŋalôm ŋawasi sa.

¹⁰Tu dinan-ŋga aneŋ asidôwai, aŋsahê ŋanŋa bu asap mêtê ŋayham hoŋ dinan dôŋ, tu bu tôc asê bu Anötö kêyalin ti kêgalêm mac sa ŋambwa lec dom. Ŋahu bu mac bu asap mêtê dau dôŋ, dec oc tôm dom bu mac apeŋ. ¹¹Ma bocdinan Anötö oc kôc mac sa atôm lau ti waê atu, bu ambo gameŋ nan yac neŋ Pômdau ti Ŋgac Gêm Yac Si-ŋga Yisu Kilisi gêm gôlin, nan oc yêc ŋapan.

Pita tec bu sêŋlhiŋ yom ŋandô siŋ

¹²Tu dinan-ŋga dec aô bu wakêŋ puc mac bu gauc nem yom hoŋ dinan ŋapan. Aô kayalê bu mac akôc yom ŋandô sa ma aŋyalê tidôŋ su. ¹³Magoc aô galic ŋayham bu wakêŋ puc mac tôm aneŋ têm wambo taŋli-ŋga hoŋ bu aŋlhiŋ yom dau siŋ dom. ¹⁴Bu Pômdau Yisu Kilisi hoc asê têtê aô bu aneŋ têm wahu nom dindéc siŋ-ŋga meŋ kêpiŋ su. ¹⁵Bocdinan kwahic dec aô tac whiŋ ŋandô bu mac aŋyalê yom hoŋ dindéc tidôŋ sambuc yêc nem ŋalôm, bu têtê ndoc aô bu wahu mac siŋ, nan mac oc gauc nem yom dindéc ŋapan, ma akôm ŋandô sa.

Pita puc lau aposel ti propet si yom dôŋ bu yom ŋandô

¹⁶Yom nan yac lau aposel ahoc asê têtê mac pi Pômdau Yisu Kilisi ndê ŋaclai ti ndê bêc mbu meŋ-ŋga, nan ŋahu sip yom ŋambwa nan ŋamalac gauc kê dom. Mba. Yac dauŋ alic iŋ ndê ŋaclai ti ŋawasi atu su. ¹⁷⁻¹⁸Bu yac ambo awhiŋ Kilisi yêc lôc dabuŋ, ma aŋgô iŋ Damba Anötö Ŋawasi Ŋadau ndê awha nan sa akêŋ undambê. Anötö dau toc Kilisi sa, ma po iŋ ndê waê sa têtê ndoc iŋ sôm yom pi iŋ bocdec bu, “Aô neŋ atunŋac dau dindéc. Aô galic iŋ ŋayham, ma atac whiŋ iŋ ndu andô.”

¹⁹Gêŋ hoŋ nan yac alic ti aŋgô, nan puŋ yom nan propet akwa-kwa sêhoc asê ti sêto muŋ su, nan dôŋ têtê yac. Bocdinan atôc gwaniŋ yom

dau napep, bu whê nem gauc sa pi yom nandô, gitôm ya nawê nanj pô gamej nasec. Ma asap yom dau dôn e Killisi mbu mej, ma tôc gêj hoj tiawê têt mac, gitôm Têtênda bêbêc-nga pi mej ma bêc wakuc mej sa. ²⁰Ma anyalê gêj atu danj bocdec bu, yom hoj nanj Anötö ndê propet sêto, nanj nadanj nahu yêc njac dau-nga dom. ²¹Bu yom nanj propet sêhoc asê, nanj nahu yêc njamalac dom, magoc sêhoc Anötö dau ndê gauc ti yom asê tòm Njalau Dabunj kac njac.

Kêdôhônwaga tasanj oc sêmenj

2 ¹Magoc propet tasanj sêmbô lau Israel-nga njalôm, sêwhinj Anötö ndê propet nandô, ma njalêj tigej kêdôhônwaga tasanj oc sêtisa yêc mac lau akêj whinj-nga nem toj njalôm bocdinaj. Njac oc sênsau bu sêndôhônj yom nandô, magoc yom dau inj yom tasanj, ma gitôm bu tim lau e sêninga gacgej. Yom nandô pi Pômdau nanj gêmli njac su, nanj njac oc sêsêc ahuc, ma bocdinaj dec têtj bêc njambu-nga, Anötö oc tinj njac su sêninga njagahô ej. ²Njac oc sêtim lau daêsam nanj sêkêj whinj gwalec, e sênjuc njac ma sêkôm mêtê mayanj-nga tidau-tidau tòm njac dau sêkôm. Ma tu njac si lêj dinaj-nga, dec lau njatô oc sêpu yac lau dakêj whinj-nga nejj lêj yom nandô-nga. ³Njac lau atac whinj mone-nga, dec njac oc gauc kê mijj tu sêndôhônj mac-nga, ma sêmbac-sêmbac yom mac bu anemli njac. Magoc yom matôc-nga nanj Anötö kêmatinj tidônj munj su tu sêninga-nga, nanj hôjj njac gitôm njacyo nanj yêc bêc dom, magoc gêm nenejj njac mbo.

Lau sac oc sêwê Anötö ndê matôc sa dom

⁴Akôc gauc pi yom dindec. Anjela nanj sêkôm sac, nanj Anötö hu njac si yom sinj dom, magoc kêj njac sêndôc gapocwalô lambwam-nga, bu sêndôc njasec njalôm e tòm bêc matôc-nga hôc asê. ⁵Ma lau nanj sêkôm sac têtj têm njamata-nga, nanj Anötö hu njac si yom sinj dom bocdinaj. Mba. Inj kêj bu sunj atu ma sejj lau sac hojj su sinja, magoc Noa nanj tôc lêj gitêtj ti ndê gôlôwac 7, nanj Anötö gêm njac sa. ⁶Ma gauc nem malac atu Sodom ma Gomora ti lau hojj nanj sêndôc dinaj, nanj Anötö kêj ya gêj su e njadaê njambwa yêc. Gêj dau tòm dôhônj pi gêj nanj lau nanj sêsap mêtê sac dônj, nanj oc sêtap sa têtj bêc njambu-nga. ⁷Têtj ndoc dinaj Anötö kêgaho Lot su yêc malac Sodom, bu inj njac gitêtj nanj njalôm njawapac nandô tu lau sac malac dinaj-nga si mêtê njadômbwi tidau-tidau-nga. ⁸Yomandô. Lot inj njac gitêtj ma ndê njalôm njawasi. Ma mêtê sac nanj inj ngô ti gêlic yêc malac dinaj tòm bêc hojj, nanj kêj wapac inj ndê njalôm. ⁹Yom hojj dinaj tôc asê bu lau nanj sêsap Anötö ti ndê lêj dônj, nanj Pômdau gitôm bu nem njac si yêc njawapac ti saê nanj tap njac sa. Ma inj gitôm bu hê lau sac si yom dônj e inj kêj njagêyô têtj njac têtj bêc njambu-nga. ¹⁰Ma inj oc kêj njagêyô sac sambuc têtj lau nanj sênjuc mêtê njalôm akwa-nga nanj kôm njac njadômbwi sa yêc inj anjô-nga, ma sêtec bu sêsôc Pômdau me lau danj njapu.

Kêdôhôngwaga tasan si lêng

Kêdôhôngwaga tasan nan sêmbo sêwhiŋ mac, nan sêtoc dau sa ma sêkôm gêŋ hoŋ yêc lau aŋgô-ŋga ti maya pac. Ŋac sêtoc dau dom tu sêsôm yom sac-sac pi Anötö ndê lau ti ŋawasi.^a ¹¹Anötö dau ndê aŋela nan si ŋaclai ti ŋaŋga hôc gêlêc ŋac lau dau si su, nan sêŋgôliŋ yom me sêsôm yom sac dan pi lau ti ŋawasi yêc Pômdau aŋgô-ŋga dom. ¹²Magoc kêdôhôngwaga tasan dinaŋ sêsôm yom sac-sac daêsam pi Anötö ndê gêŋ nan sêŋyalê ŋahu dom. Ŋac sêtôm bôclai nan sêŋyalê lêng malô ti gauc ŋayham dan dom, nan lau sêlô sip huc ma sic ndu. Ma tôm bôclai sic waê bu sêŋiŋga, dec kêdôhôngwaga tasan dinaŋ oc sêŋiŋga bocdinaŋ.

¹³Anötö oc kêŋ ŋagêyô sac têŋ ŋac ô sac nan sêkôm têŋ lau. Ŋac atac whiŋ mêtê sênom ti sêneŋ asam-ŋga, ma maya mbasi dec sêkôm têŋ acsalô eŋ. Têŋ ndoc sêndôc ti seŋ gêŋ sêwhiŋ mac, nan sêhu si mêtê sac siŋ dan dom, ma bocdinaŋ sêkôm mac nem waêm ŋayham tisac. ¹⁴Ŋac lau tagatu mockaiŋ-ŋga, nan si ŋalôm ti gauc sap mêtê sac dôŋ ŋapaŋ. Ŋac sêtim lau nan si sêkêŋ whiŋ babalê, ma sêhê ŋac bu sêkôm sac sêwhiŋ ŋac. Ma ŋac lau gwalam akwa tu tagatu lau si gêŋ-ŋga. Bocdinaŋ dec sic waê bu sêtap Anötö ndê atac ŋandê sa. ¹⁵Ŋac sêhu lêng solop siŋ gacgeŋ, ma sêŋkuc Beo atungac Balam ndê lêng. Ŋgac dau atac whiŋ mone hôc gêlêc, dec kôm sac tu tap awa sa-ŋga. ¹⁶Ma tu iŋ ndê lêng dinaŋ-ŋga dec Anötö kêŋ doŋki dan sôm iŋ. Doŋki dau iŋ gêŋ sôm yom-ŋga dom, tigeŋ Anötö kôm iŋ sôm yom tôm ŋamalac, bu lhac propet dau ndê lêng gauc mbasi-ŋga ahuc.

¹⁷Lau dinaŋ sêtôm bubata nan tibasô ma yawalec nan mbu oc soc su niŋga ŋagahô eŋ. Anötö kêmasaŋ gameŋ ŋasec atu dan tu ŋac sêndôc-ŋga. ¹⁸Ŋac sêsôm yom ŋambwa-ŋambwa tu sêtoc dau sa-ŋga. Ma sêŋsahê bu sêtim lau sêkêŋ whiŋ-ŋga wakuc bu sêmbu sêtêŋ lêng sac-ŋga nan ŋasawa apê eŋ sêhu siŋ su, nan sêndi. Ŋac sêŋgilî lau kaiŋ dinaŋ bu sêsa lêng ŋalôm ŋagalac-ŋga, nan meŋ akêŋ ŋalôm akwa. ¹⁹Ŋac sêndôhông lau dau bu yao dan yêc dom, dec sêtôm bu sêkôm gêŋ tôm si atac whiŋ. Magoc ŋac dau ŋac lau akiŋ ŋambwa ma mêtê sac ti ŋac si ŋadau. Tôm mac aŋyalê su, gêŋ sake nan ndê ŋaclai gêm gôliŋ yac, nan ti yac neŋ ŋadau ma tam akiŋ iŋ. Tu mêtê sac dinaŋ-ŋga, dec sic waê bu sêŋiŋga.

²⁰Bu lau nan sêŋyalê yac neŋ Pômdau ma Ŋgac Gêm Yac Si-ŋga Yisu Kilisi, nan sêhu lêng sêŋiŋga-ŋga siŋ su. Magoc ŋac bu sêmbu sêtêŋ lêng sac-ŋga dau tiyham, goc mêtê sac ku ŋac dulu. Ŋac sêkôm dandi sêtisac sambuc, hôc gêlêc ŋamata-ŋga su. ²¹Ŋac bu sêŋyalê lêng gitêŋ dan su

^a 2:10 Lau ti ŋawasi - yêc ndê bapia, Pita to yom tigeŋ nan 'ŋawasi.' Lau ŋatô gauc gêm bu yom dau hêganôŋ aŋela, magoc lau ŋatô gauc gêm bu yom dau hêganôŋ lau sêkêŋ whiŋ-ŋga, me lau sêkêŋ whiŋ-ŋga si lau bata.

dom, naŋ oc ŋayham hóc gêlêc sêŋyalê su ma sêhu siŋ, ma sêpuc dômbwê Pômdau ndê yomso dabuŋ naŋ aposel sic dulu têtŋ ŋac. ²²Gauc nem yom gôliŋ lu naŋ lau sêsôm bocdec bu, “Giam daŋ guluc ma kac dau kwi gi gêtŋ tiyham,” ma “Bôc naŋ sêŋgwasinŋ ŋawasi sa, naŋ mbu gi gic matob tiyham.” Yom gôliŋ lu dinaŋ hêganônŋ lau tasanŋ dinaŋ solop. Ŋahu bu sêŋyalê Pômdau su, magoc sêmbu sêtêtŋ lêtŋ sac-ŋga tiyham.

Pômdau ndê bêc mbu meŋ-ŋga

3 ¹O aneŋ lau atac whiŋ-ŋga, kwahic dec aô gato bapia tilu-ŋga têtŋ mac. Bapia lu-lu bu sêpuc yom ŋandô naŋ akôc sa su, naŋ dôŋ yêc nem gauc ŋapaŋ, ma bu êŋgilí mac bu akôc gauc ŋayham eŋ. ²Aô tac whiŋ bu mac akôc gauc tiyham pi yom naŋ propet dabuŋ sêhoc asê muŋ su, ma pi yom naŋ yac neŋ Pômdau ma Ŋgac Gêm Yac Si-ŋga gic atu ma kêtŋ têtŋ lau aposel bu sêndic dulu têtŋ lau.

³Gêtŋ atu naŋ aô bu wakêtŋ puc mac pi, naŋ bocdec bu. Gauc nem bu têtŋ têtŋ ŋambu-ŋga lau oc sêmeŋ naŋ sêkôm gêtŋ hoŋ tôm ŋac dau si atac whiŋ, ma sêsu mac susu ma sêpu Anötö ndê lêtŋ. ⁴Ŋac oc sêsôm, “Yisu sôm bu oc mbu meŋ ma kôm gêtŋ hoŋ tiwakuc, a? Iŋ mbo nde? Têtŋ ndoc damaŋi sêmbac ndu ma meŋ têtŋ kwahic dec, naŋ dalic bu gêtŋ daŋ tiwakuc dom, ma gêtŋ hoŋ yêc tôm têtŋ ŋamata-ŋga andô, têtŋ ndoc nom ti gêtŋ hoŋ sêhóc asê ma kêsêlêtŋ meŋ.” ⁵Lau naŋ sêsôm yom kaiŋ dinaŋ, sêsêc Anötö ndê ŋaclai, naŋ sêŋyalê su, naŋ ahuc. Bu ŋac sêŋyalê su bu wandêc daŋ su Anötö sôm yom ŋa whaŋsuŋ ŋambwa ma undambê hóc asê, ma iŋ sôm bu bu lêtŋ dau sa ndi poc dau-ŋga, e gameŋ tibasô yêc bu ŋasawa. ⁶Ma tiŋambu iŋ kêtŋ bu dau dinaŋ suŋ e seŋ nom ti gêtŋ hoŋ su siŋga. ⁷Ma Anötö kêmatiŋ yom tidônŋ whiŋ, bu ya oc neŋ undambê ti nom kwahic dec-ŋga su, têtŋ bêc naŋ iŋ oc êmatôc lau hoŋ, ma seŋ lau sac su sêniŋga.

⁸O aneŋ lau atac whiŋ-ŋga. Aŋlhiŋ siŋ dom bu Pômdau gêlic bêc tigeŋ gitôm yala 1,000, ma yala 1,000 gitôm bêc tigeŋ. ⁹Lau ŋatô sêlic bu Pômdau mbu meŋ ŋagahô dom, dec sêkôc gauc so ma sêsôm bu yom ŋatô naŋ iŋ gic bata su, naŋ iŋ oc kôm ŋandô sa ŋagahô dom. Magoc mba. Iŋ kôc ndê ŋalôm dôŋ tu mac-ŋga, ŋahu bu iŋ tec bu lau daŋ sêniŋga, magoc tac whiŋ bu lau hoŋ sênem si ŋalôm kwi ma sêhu sac siŋ. Tu dinaŋ-ŋga dec iŋ mbu meŋ ŋagahô dom.

¹⁰Magoc Pômdau ndê bêc mbu meŋ-ŋga oc hóc asê ŋapuc mbasi tôm lau kaŋ si ndoc sêmeŋ-ŋga. Undambê oc hê su ti ŋakêcsia atu, ma ya oc neŋ nom ti gêtŋ hoŋ naŋ yêc nom ti umboŋ ŋapu, naŋ su sêniŋga. ¹¹Akôc gauc ŋapep. Gêtŋ hoŋ oc sêniŋga ŋalêtŋ dinaŋ, ma bocdinaŋ dec mac gauc gêm bu lêtŋ bocke solop gic waê yac lau dakêtŋ whiŋ-ŋga bu taŋkuc? Solop bu mac asa lêtŋ dabuŋ, ma akôm mêtê naŋ Anötö tac whiŋ eŋ. ¹²Ahônŋ Anötö ndê bêc ŋambu-ŋga ti aŋkuc lêtŋ bocdinaŋ, ma akôm gêtŋ hoŋ tu

bu bêc dau hôc asê ñagahô-nga.^b Têñ bêc dinañ ya oc neñ gêñ undambê-nga ti gêñ nom-nga hoñ su. ¹³M agoc Pômdau gic bata nom ti undambê wakuc têtñ yac, nañ oc ti lau gitêñ si gameñ sêmbô-nga. Kwahic dec yac tañkwê bu dambo dinañ, ma dahôñ bu gêñ dau hôc asê.

¹⁴Aneñ lau atac whiñ-nga, mac akêñ batam gêñ dau ambo, ma tu dinañ-nga dec akêñ nem ñalôm sambuc bu asa nem lêtñ hoñ gitêñ eñ, e bêc ñambu-nga hôc asê. Ma bocdinañ dec Pômdau oc tap giso dañ sa yêc mac-nga dom. Iñ oc lic bu mac nem lêtñ hoñ ñawasi, ma mac oc atôm bu ambo iñ añgô-nga ti yom malô. ¹⁵Añyalê bu Pômdau gic têtñ iñ ndê têtñ mbu meñ-nga ma kôc ndê ñalôm dôñ, tu bu kêtñ ñasawa têtñ lau daêsam bu sênem dau kwi ma sêtap iñ ndê mwasin nem ñac si-nga sa. Anötö kêtñ gauc ñayham têtñ yac neñ asidôwa atac whiñ-nga Pol, dec iñ to yom kain tigeñ têtñ mac. ¹⁶Yêc iñ ndê bapia hoñ iñ to yom pi gêñ hoñ dindéc. Yom ñatô nañ iñ to sip ndê bapia, nañ ñahu sip ñalôm gi, ma lau gauc babalê nañ sêkêñ whiñ gwalec, nañ sêñsôñ Pol ndê yom ñatô ma sêñsôñ Anötö ndê yom nañ sêto yêc, nañ ñatô bocdinañ. Tu ñac si lêtñ dinañ-nga dec ñac oc sêñinga.

¹⁷O aneñ lau atac whiñ-nga nañ asap Kilisi dôñ ambo. Aô gakêñ puc mac gwanan su, ma bocdinañ dec ayob daôm ñapep bu lau nañ sêsôc Anötö ndê yom ñapu dom, nañ sêñsôñ mac, me sêkac mac su yêc Kilisi dom. ¹⁸Asap yac neñ Pômdau ma ñgac Gêm Yac Si-nga Yisu Kilisi ndê mwasin dôñ, bu nem ñandô daêsam yêc mac nem ñalôm, ma mac nem gauc añyalê iñ-nga êñsôwec tiatu-tiatu ndi e ati gwalam akwa akêñ whiñ-nga. Datoc iñ ndê waê sa kwahic dec ma tôm bêc sambob. Yomandô.

^b **3:12** Yêc ñabatiñ 9 Pita sôm bu Pômdau gic têtñ iñ ndê têtñ tu mbu meñ-nga bu kêtñ ñasawa têtñ lau bu sêkac si ñalôm kwi. Ma yêc Matyu 24:14 Yisu sôm bu bêc ñambu-nga oc hôc asê dom e ñawaê ñayham nem nom ñagameñ hoñ ahuc. Pita gêm la lau dau bu sêsa lêtñ gitêñ eñ, tu bu lau sêlic ma sêkêñ whiñ Yisu-nga. Yac dakôm bocdinañ, ma dateñ mbec ti dapuc gwelen ñawaê ñayham-nga dôñ, dec bêc ñambu-nga dau oc hôc asê ñagahô.